

# అడవి ధర్మదేవత

శ్రీ



## మధురంతకం రాజాకం

**బ్రదికవైన** నడుస్తూ క్రిందికి చూచాను. రైల్వేస్టేషన్లో అగి ఉంది. చెరిగిపోయిన కవచం నోటి కండక పోవచ్చునని గదా సామెత! తొందర తొందరగా మెట్లు దిగి, టిక్కెట్టు కొనుక్కుని స్లాట్ ఫారం వైపు పరుగుతీశాను. రైలు దొరికితే పరిపోయిందా? సీటుగూడా దొరకాలి. పెట్టె పెట్టె సర్వే చేసుకుంటూ జనంలోనుంచి చొచ్చుకుపోతుండగా, నా చేతి మోరో ఒడిసి పట్టుకున్నారు. 'చీ, చీ! ఏమిటిది?' అనబోయి, అంతలో వోరు మూసేసుకున్నాను. నవ్వుతూ కనిపించినవాడు ముకుందరావు. 'అగవోయ్, చలవతి! స్లాట్ ఫారం పైన తెలిసిన ముఖాలేవైనా ఉండచ్చు. కాస్తా అటూ, ఇటూ చూస్తూ వెళ్ళగూడదా?' అని పలకరించాడు. ఆ పలకరింపుతో నాలో రగులుకున్న

చిరాకు మటుమాయమై పోయింది. ముకుందరావు పాత బంధువు. చిన్ననాటి స్నేహితుడు. పురుషులంటే పుణ్య పురుషులు వేరైనట్టుగా ఉద్యోగాల్లో మంచి ఉద్యోగాలు వేరు! మా వాడు ఫారెస్టు డిపార్టుమెంటులో రేంజి ఆఫీసరు. ఎటొచ్చి నా ప్రయోజకత్యంపైన వాడి కంతగా నమ్మకం లేదు. ఎదురు వడినప్పుడల్లా నా బడిపంతులు గిరిని గురించి ఎద్దేవా చేస్తాడు. ఏమైనా వాడిలో వో సుగుణం ఉంది. మనుషులంటే వెగటుమాత్రం లేదు. స్లాట్ ఫారం పైన నన్ను నిలవేసి పలకరించడమే అందుకు నిదర్శనం. చూచి చూడకుండా వెళ్ళిపోయి ఉంటే, వాడిదేం పోయింది? "ఔ ముంది లేవోయ్, చలవతి! వికేషి శేమిటో చెప్పు. ఎలా ఉన్నాయి నీ పూళ్ళు?"

వాకు నవ్వు వచ్చింది. భగవంతుడనే తండ్రి తన ఆస్తి పాస్తుల్లో నుంచి నా కేమో పూళ్ళనీ, తనకేమో అడవుల్నీ పంచిపెట్టినట్టుగా మాట్లాడ్డం మా వాడి వాడుక. "పూళ్ళనూ పెండుకులే, ముకుందం! అవి ఎలా ఉండగూడదో అలా ఉన్నాయి. ఎవడికి వాడు తన పని తప్పితే మిగిలినవన్నీ చేస్తున్నాడు. ఉప్పుదానికి, కావలసినదానికి మధ్య ఉన్న అంతరాలు పెరిగిపోతున్నాయి. మంచివాడికి గుర్తింపు లేదు. చాలా మంది విషయంలో చెప్పే మాటలకు, చేసే పనులకు పొంతన లేదు. బడిలో, గుడిలో, మడిలో ఎక్కడ చూచినా రాజకీయాలే! బ్రతుకంతా గొడవ గొడవగా ఉంది. అన్నట్టు వినప్పిక ముఖ్యమైన విషయం అడగాలి. మనుషులకి కెప్పుడో ధర్మదేవత పూరిలో



ఉండేదట! ఇప్పుడు దానిని చూడమని పాపిపోయి అడివిలో చేరింది చెప్పుకుంటున్నారు. బాబ్బాబా! నీకు పుణ్యముంటుంది అడివిలో ఆవిడ ఆచూకీ వీకేమైనా తెలిసి ఉంటే చెప్పగూడదా, ముకుందం?"

"ధర్మదేవత ... అడివిలో ధర్మదేవత ..." పిట్ట చెక్కలయ్యేటట్టుగా నవ్వుతూ ముకుంద రావు. తారస్థాయిలోకి వెళ్ళిన ఆ నవ్వు క్రమ క్రమంగా ఫేడ్ అవుతో అయిపోయేసరికి, గార్డు వేస్తున్న ఈల గూడా వినిపించింది.

"ఓరి నాయనా! అడివిలోని ధర్మదేవతను చూడాలని ఉబలాటంగా ఉందా నీకు? చూద్దువుగానీలే! వివరంగా చెప్పడానికి టైమ్ లేదు. నేను నా పరివారంతో బాటు ఈ బండ్లోనే వస్తున్నాను. నువ్వు పనపాకం స్టేషన్నుంచి అసమతుడివిగా ఉండు. చూడదలచుకున్న ధర్మదేవత స్వరూపాన్ని అక్కడి నుంచి ప్రత్యక్షంగా చూడచ్చు. చూస్తావుగదా! పుట్టి కలుస్తా ..."

జనంలో కలిసి ముకుందరావు కనుమరుగై పోయాక నే నొక పెట్టెలో దూరదానికి ప్రయత్నించాను. కానీ అదేమంత సులభ సాధ్యం కాదని ఇట్టే గ్రహించాను. ఎదురెదురు ద్వారాల నడుమ, రాకపోకలకు ఉద్దేశించబడిన తావులో దాదాపు పదిహేనుమంది దాకా నింబడిపోయి ఉన్నారు. అంది సంతవరకు ఆక్రమించి, ఇక దురాక్రమణకు తావు లేదని సూచిస్తూ వాళ్ళు జగజ్జెట్టిల్లా నాకు అడ్డు


తగిలారు. కానీ అవసరమనేది ఏర్పడినప్పుడు పిల్లి గూడా పులిగా మారిపోవచ్చునని వాళ్ళకు తెలిసినట్టు లేదు. 'తావు లేదు ... వెళ్ళు, వెళ్ళు ... వీకేసయ్యా చెప్పడం ... మవ్వేం మనిషివి కావా ...' మొదలైన కటువైన మాటలకు మూఠొడ్డినే నెలాగో కంపార్టు మెంటులోకి జొరబడ్డాను. నిన్నటి దురాక్రమణ దారుడే నేటి హక్కుదారుడు — అన్న న్యాయం రైలుబండ్లలో గూడా వర్తిస్తుంది కాబోలు! పెట్టెలో ప్రవేశించిన కొద్ది నిమిషాలకే నా కండులో నిల్వడానికే సుమండ్లి — పారసత్వం లభించింది.

రైలు కూత పెట్టి మెల్లగా సాగబారింది. ఆస లీ రైలింత రద్దీగా ఉండంటే ఇదంతా కాల మహిమ అనుకోగూడదు. ఇందుకు కారణా లేమిటో వివరించుకోవాలి. విశ్చుపురం నుంచి కాల్పాడి విూదుగా తిరుపతికి వెళ్ళే విూటరుగేజి బండ్లలో ప్రయాణం చేసిన వాళ్ళకు కొత్తగా చెప్పవలసిన పనేమీ లేదు.

రైలు ప్రయాణమంటే వో అల్లాటప్పా వ్యవహార మేమీ కాదనీ, ఒక్కొక్కప్పుడు అది జీవన్మరణ పోరాటంగా పరిణమించ వచ్చునని వాళ్ళిదివరకే స్వానుభవం వల్ల గ్రహించి ఉంటారు. మడివేలు పరా మర్కకు బహు సక్యత్తుగా మాత్రమే నోచుకునే రంగుమాసిన బట్టలతోను, నిరంతర తాంబూలం చర్వణంతో ఎరుచెక్కి గారపట్టిన పళ్ళతోను, కంచుపాత్రలో గులక రాళ్ళు వేసి గిలకరించినట్టుండే


ప్రసంగాలతోను దైవదర్శనంకోసం బయర్దేరి వచ్చే తమిళనాడు గ్రామీణ ప్రాంతపు యాత్రికుల దైవభక్తి ఏపాటిదో మనకు తెలియదు, కానీ వాళ్ళకు తోడి మానవుల పట్ల సద్భావం చాలా తక్కువని మాత్రం ఘంటాపథంగా చెప్పుకోవచ్చు. బండ్లలో ఎక్కిన మరుక్షణం నుంచి వాళ్ళు కంపార్టు మెంటును తమ సొంత ఆస్తికింద దఖలు పరుచుకుంటారు. ప్రతి స్టేషనులోను ఎక్కే ప్రయాణీకుల కడ్డు తగిలి, అవసరమైనప్పుడల్లా తమ భుజబలాన్ని ప్రదర్శిస్తారు. స్థానికులకు అర్థమై చావదు లెమ్మని 'ఎన్నడా ఇంద ఆంధ్రాకారసుంగ్' అంటూ ప్రారంభించి అచ్చమైన అరవంలో తిట్లు వర్షం కురిపిస్తారు. రైలుబండి చిత్తారు దాటి, పూతలపట్టు దాటి పికాల జింక్సులోకి వచ్చి అగేటప్పటికి వాళ్ళు మరింతగా జాగరూకులై పోవలసిన అవసరం! ఏర్పడుతూ ఉంటుంది. ధర్మావరం వైపు నుంచి వచ్చి దిగిన యాత్రికులతోబాటు, చదువుకోడానికి వెళ్ళే కాలేజీ విద్యార్థులు, కూరగాయల తట్టల్ని మార్కెట్టుకు తీసుకెళ్ళే రైతులు, ఇంకా బజారు పనులపైన కోర్టు పనులపైన తోనుకు వెళ్ళవలసి ఉన్న గ్రామీణులు — ఇలా అందరూ కలిసి రైలును చుట్టుముడతారు. స:ఖ్యాబలాన్ని బట్టి గెలుపు ఎవరిదైనా కావచ్చు. కానీ ఫుట్ బోర్డు పైన నిలబడేనా సరే, కిటికీ కమ్మొల్ని పట్టుకుని వేలాడుతూ వైనా సరే, లేదా శుభ్రంగా టాపుపైన బైల్

**చిత్రకళ :**



**సంతను చిత్ర విద్యాలయ రజతోత్సవము**

స్థాపితం : 19 ఏప్రిల్ 1957



ఫోన్ నెం. 846188

గత 25 సంవత్సరములుగా తపాల పాఠములద్వారా చిత్రకళను, తమిళం, తెలుగు, యింగ్లీషు, మలయాళం, హిందీ మొదలగు 5 భాషలలో కొన్నివేలమంది విద్యార్థులకు సాధన నిచ్చుచున్న గొప్ప సంస్థ ఇది యొక్కటే! మీరుకూడా ఈ సంస్థనందుచేరి, తక్కువ వ్యయముతో ఎక్కువ పాఠములు పొంది, చిత్రకళ నభ్యసించి మంచి చిత్రకారులగుటకు ఎంతో అవకాశమున్నది. పూర్తి వివరములకొరకు 90 పైసలు తపాల స్టాంపుతో వ్రాయండి

**సంతను చిత్ర విద్యాలయము C/o చిత్రకుళ్యన్ (AP),**  
179, సింగన్న చెట్టి వీధి, చింతాద్రిపేట, మద్రాసు-600 002.



యింది అయినా సరే, — దేముణ్ణి నమ్ముకున్న వాళ్ళు వైకుంఠం వెళ్ళినట్టుగా అందరూ తిరుపతికి చేరడమేమో భాయం! కాంగోనదిలో పడవ ప్రయాణాన్ని గురించి, హిమాలయాల్లో సాహసయాత్రలను గురించి ఘనంగా చెప్పుకుంటారు. రైల్వే తిరుపతికి వెళ్ళడం మరీ అంత తక్కువ ప్రమాదకరమైనదేమీ కాదు.

పదిహేను నిమిషాలే ఉండచ్చు. రైలు వేగం తగ్గింది. స్టేషను దగ్గరలో ఉండన్న మాట. అవు నవును. వచ్చేదే పవపాకం స్టేషను.

స్టేషనులో రైలాగేసరికి గస్తీ సిపాయిలు పారా పాషాల్ చెప్పుకున్నట్టుగా ప్రయాణికులు వరస్వరం హెచ్చరికలు చెప్పుకోవడం వినిపించింది. 'వచ్చేస్తా రొచ్చేస్తారు. భదం, భద్రం. జాగ్రత్త! కొంచెం తావిచ్చారో కొంచెం మునిగినట్టే! వేసేయండి— తలుపేసేయండి!'

ట్టున్నారు. పేళ్ళుగా చీల్చి, తుండల్లాగా కత్తిరించి, దుంగలుగా తెగ నరికి త్రాళ్ళతో కలిపి కట్టుకున్న వంట చెరుకు మోపుల్ని నెత్తిపైన మోసుకుంటూ వాళ్ళు రైలుబండి వైపు వడివడిగా నడిచి వస్తున్నారు.

మోస్తున్న వాళ్ళని విస్మరించి క్రమబద్ధంగా ముందుకు కదులుతున్న కట్టెల మోపుల్ని మాత్రమే లెక్కకు తీసుకుంటే, అవి ఐనమేజయూడి యజ్ఞ కుండంలోకి దూకడానికి వెళ్ళే సర్పకులాన్ని తలపిస్తున్నాయి.

కాలు మోపడానికైనా వెలితిలేని పెట్టెల్లోకి వాళ్ళంతంత లావు మోపుల్ని ఎలా చేరవేయగలరో నాకు బోధ పడడంలేదు. కానీ వాళ్ళు ఎంత్రం సడలని ఆత్మ విశ్వాసంతో నలుగురైదుగురు చేరి ఒక్కొక్క జట్టుగా పెట్టె పెట్టె చుట్టుముట్టేశారు. ఇవ్వని మొండికి, విడవని చండికి జరిగే పోరాటం

వ్రేలాడ దీసేశారు. పవపాకం వాటరింగు స్టేషను. తన దాహానికి నడి పడేటంత నీళ్ళు తాగిన తర్వాత త్రేస్తుతున్నట్టుగా పాగ వదిలి పెట్టి ఇంజను మళ్ళీ ముందుకు కదిలింది.

బండి స్టేషన్లో ఆగిన పది నిమిషాలలోను కట్టెల మోపుల పల్ల క్షతగాత్రులయిన ప్రయాణికులు ఇప్పుడు బాహోలుగా నోరు పారేసుకుంటున్నారు. ఒకరికి మోకాలు దగ్గర చీరుకు పోయింది. ఒకరికి కాలి వ్రేలు చితికింది. ఒకావిడ పైట చెరగు చిరిగి పోయింది. ఇంకొకాయన తటాలున చేయి ఐవతలికి తీసేశాడుగానీ, లేకుంటే మణి కట్టు దగ్గర విరిగి పోవలసింది.


తమ సొంత ఆస్తికి, ఆదాయానికి సేగి లేకపోతే మిగిలిన ప్రపంచ మేమై పోయినా పట్టించుకోని వాళ్ళు కొందరుంటారు. నేనెక్కిన కంపార్టు మెంటులో బహుశా అలాంటి వాళ్ళ సంకేత ఎక్కువేమో! అందుకు మినహాయింపుగా దిగ్గరగా ఒక గొంతు నాకు వినిపించింది.

"ఇంకేముందిలే నాయనా! అంతా అయిపోయింది. ఇంకొక తరం ఈ మాదిరిగానే గడిస్తే, అప్పుడింక మానవత్వం అడివనేది ఉండదు. ఇప్పుడు మీరు చూస్తూ ఉండారే ఆ గుట్టు, దానికా పక్కన ఉండేదే గుండాలకోసం. నాకు బుద్ధి తెలిసే బుద్ధికి ఆ కోసంలోతాటి చెట్టుంత ఎత్తుండే నేరేడు చెట్లు ఉండేవి. మర్రి చెట్టుంత మామిడి చెట్లు ఉండేవి. గుములు గుములుగా ముద్ది చెట్లు ఉండేవి. పగటి వూటయినా ఆ కోసంలోకి వెళ్ళాలంటే భయమే! అలాంటి దేమైంది? ఇప్పు డది గుండాలకోసం కాదు. గుండాలబయలు. గడ్డి ఉంది కాబట్టి గొడ్డు పోయి మేసి రావచ్చు. ఈ లెక్కన బండి బండికీ నూరు మోపులు పల్లంలో దిగతా ఉంటే అడుపులు బరా బయలుగాక ఇంకేమవుతాయి? నేనేమో అచ్చర ముక్క రానోన్నేననుకో, సామీ! అయితే ఒక మాట నెస్తా ఉండా. ఇంకొక నూరేండ్లు ఇదే పని జరిగితే కుక్కను కొట్టాలంటే కట్టె ఉండదు. పండ్లు తోముకోవాలంటే పుల్ల ఉండదు! ఏం నాయనా! నాకు తెలికడుగుతా. చెట్టులేని దేశ మేమవుతుంది?"

"ఏమవుతుంది? ఎడారవుతుంది."  
"ఎడారా! అదెట్లా ఉంటుంది, సామీ?"  
ఇండాకా బదులు చెప్పిన చదువుకున్న ఆసామీ ద్వారానే మరి కొంత వివరణ లభించింది 'ఎడారంటే పెద్దాయనా, అక్కడ వానలు పడవు. పంటలు పండవు. వట్టి ఇసుకే ఉంటుంది...'

"అయితే ఆ మనుషులు అందరూ ఇసుకే భోంచేసి ఎట్లా బతకతారో?"  
వంట చెరుకు మోపుల వాళ్ళప్పుడు దేశ శ్రేయస్సుకు హోర శ్శ్రేయస్సు, రాబోయే అనర్థాని కంతా మూల కారకుల్లా కనిపిస్తున్నారు. కొందరి కైతే వాళ్ళపట్ల పట్టరానంత కోపం వచ్చింది. ఒకాయన తన ఆగ్రహాన్ని మాటల్లోకి అనువదించేశాడు.

"ఏమమ్మా! బండి తేరకు దొరికింది గదా అని మీరిదే పనిగా ఇట్లా చేయడం ఏమైనా బాగుండా?



**భారతీయ కె.కె.సుప్రం (స్రికింద్రాపేట)**

రానున్న ఉపద్రవ మేమిట్లో స్ఫురించక వెలుపలికి తొంగి చూచాను.

అలా చూచిన క్షణంలో నాకు విరాడ్రావం లాంటి దృశ్యం ఒకటి కనిపించింది. పెద్ద కాన్యాసు పైన చిత్రస్టే, ఆ చిత్రానికి 'జీవన యాతన' అని పేరు పెట్టచ్చు. ఎత్తయిన గుట్టు. దానికి ఆవరణగా రైలు దారి వరకు వ్యాపించి ఉన్న చిట్టడివి. ఆ చిట్టడివిలోని చెట్లలోనుంచీ, తుప్పల్లోనుంచీ, ముళ్ళ డొంకల్లో నుంచీ పుట్టుకొచ్చినట్టుగా ఎన్నో మానవాకారాలు. బంకమట్టితో చేసిన బొమ్మల్లా, తుమ్మ మొద్దుల్లోంచి చెక్కిన ప్రతిమల్లా, పాషాణాన్ని కరిగించి పోతపోసిన విగ్రహాల్లా వివిధ ఏయో రూపాల వాళ్ళు. కరువులు, తుపానులు, భూకంపాలు మొదలైన వాటి ద్వారా పడవలసిన బాధలన్నీ పడి, ప్రాణాలతో మాత్రమే బయట పడిన జీవచ్చవల లాంటి వాళ్ళు. ఆదా మగా, పిన్నా పెద్దా వ్యత్యాసం లేకుండా విజయమో, వీర స్వర్గమో నన్ను తెగింపుతో వాళ్ళు జీవన సంగ్రామంలోకి దూకిన

పదిగా అప్పుడే ప్రారంభమైంది. వాళ్ళు 'బాబ్బాబూ' అన్నారు. 'సచ్చి మీ కడుపున పుడతా'వని గింటా కున్నారు. 'నిన్నంతా పన్ను, సామీ! తిండిలేదు' అని ప్రాధేయ వడ్డారు. 'ఇనుముకోని నాలుగు రాళ్ళు కళ్ళు జూస్తేనేనయ్యామాకు బతుకు' అని దీనంగా అర్థించారు. చివరకు 'పెద్ద మనసు పెట్టండి, బాబూ! పున్నెం కట్టుకోండి దొరా! దయ పెట్టకపోతే మా బిడ్డ పాపల ఉసురు మీకు తగులు తుంది' అని పరోక్షంగా హెచ్చరించారు. ఇలా బ్రతి మాలుకుంటూ వాళ్ళు కేవలం ప్రయాణికుల దయా దాక్షిణ్యాలపైనే ఆధారపడి ఉండిపోయారని చెప్పడం సబబుగాధు. మరొక వైపున వాళ్ళ చేరులు వాటి పాటి కవి తమ కర్తవ్యాన్ని చేసుకుపోతానే ఉన్నాయి. కొన్ని మోపుల్ని వాళ్ళు మరుగుదొడ్డిలోకి తరలించేశారు. కొన్నింటిని సీట్ల క్రింద దూర్చేశారు. కొన్నింటిని నిటారుగా నిలబెట్టి భుజాల కానించుకున్నారు. పెట్టెకు వెలుపలి వైపున కిటికీ చువ్వలకు ఇనుప కొక్కీలు తగిలించి కొన్ని మోపుల్ని



మిమ్మల్ని, మీ కట్టెల్ని రవాణా చేయడానికేనా రైలు బండ్లు డేటి? అయినాడికి అడుపుల్ని నది కేస్తున్న నేరానికే మిమ్మల్ని జైల్లో పడదోయచ్చు చిఫీ బుద్ధుండ నక్కర్లా? బతకాలంటే మారాలే లేవా? ఏకగాలో, నాలో చేసుకుంటే పాట్లు గడవదా?"

"కూర్చి దొరికే దెక్కడ నాయినా? ఉన్న పన్ను రైతులకే సాడు లేదు. సాలందానికి కరువచ్చి పడిందని సెప్పి, పై గడ్డ నుంచి జనం ఏకాదాడిగా వచ్చి దిగబడి పోతాఉండారు. జల్మమెత్తినాక మనుసు లందరూ బతకాలి. బతకాలంటే ఏదో ఒక పని సెయ్యాల. మా కిప్పుడి పని ఒకటే కడుపు కింత భువ్వ పెడతా ఉంది. మానుకోమంటావా దొరా! మంచిదే. నువు సెప్పినట్లే ఇసుకుంటాము. ఒక పూట తిండిపెట్టి, దినానికి మూడు రూపాయిలిస్తే సాలు. కట్టెగట్టుకోని మీరూ యాచేస్తాము. మా కేదైనా పని నూపిస్తావా, సామీ?"

ఎంత సేపు వేచి చూచినా ఈ ప్రశ్నకు సమాధానం లేదు.

"వృక్ష దోహద క్రియ మేటి ధర్మపుకమార" అన్నది భారత సీతి. మహాభారతమనే గ్రంథంలో ఉన్న ఈ సీతినబట్టి చూస్తే, వెయ్యేళ్ళకు మును పటినుంచి మన దేశంలో ఈ సూక్తికి పాటెంపు ఉన్నట్టు తెలుస్తుంది. మరైతే ఇంతకాలం తర్వాత ఈనాటికి వృక్ష సాళన క్రియ ఒక తప్పనిసరి వ్యవహారమైపోయింది. అడవుల నిర్మూలనం వల్ల దేశానికి తీరని నష్టం కలిగే మాట వాస్తవం. దీన్ని ఎలాగైనా నివారించాలి. అంత పని జరగాలంటే చెట్లు కొట్టి, కట్టెలమ్ముకునే వాళ్ళకు వేరే జీవవోపిధి ఏదైనా చూపించాలి.

ప్రకృతి మనరులు పదిలంగా ఉండాలి. ప్రజలు సంతృప్తితో జీవించాలి. దీని కుపాయం?

ఇది తన ఉద్యోగ జీవితంలో మా ముకుందరావు అనుదినమూ ఎదుర్కొంటున్న సమస్య. దీన్ని గురించి అతడి అభిప్రాయ మేమిటో అడిగి తెలుసుకోవాలి.

ఆంధ్రగిరి స్టేషను వచ్చిందో లేదో తుఫాను లాంటి సంక్షోభం ఒకటి బండిపైన విరుచుకు పడింది. క్రాసింగు ఉండడంవల్ల కొందరు ప్రయాణికులు ప్లాట్ ఫారంపైన తచ్చాడడం కోసం క్రిందికి దిగేశారు. ఈలోగా యూని ఫారంలో ఉన్న వ్యక్తులు కొందరు ప్రతి పెట్టె లోకి దూరి, అగ్నిప్రమాదంలోనుంచి వస్తువుల్ని తీసి గిరవాలు పెట్టినట్టుగా కట్టెల మోపుల్ని ప్లాట్ ఫారంపైకి గంటేశారు. అంగలారుస్తూ, ఆక్రొజూ వెంటబడ్డ వాళ్ళచేనే ఆ మోపుల్ని మోయించి, ప్లాట్ ఫారం చివర ఒక కుప్పగా ప్రోది చేయించారు. వీరవిహంగా కొనసాగిన ఈ సన్నివేశంలో మా ముకుందరావు అసహాయ శూరుడులాగా ఎక్కడా తానై విహరించడం నేను గమనించాను. కట్టెలమ్ముకునేవాళ్ళు దైవ్యా వస్త్రను మాత్రం చూపరు తెవరూ పట్టించు కున్నట్టు లేదు. వాళ్ళు జూదంలో రాజ్యాల్ని పోగొట్టుకున్న రాజుల్లా, కమ్ముబట్టను పావురా

లెత్తుకుపోగా ఖిన్నులైపోయిన నలచక్రవర్తుల్లా, విధి వక్రించడంవల్ల వికృతరూపులుగా మిగిలిన బాహుకుల్లా దూరంగా నిలబడి చేజారిపోయిన తమ జీవనాధారంవైపు గ్రుడ్లు మిటకరించి చూస్తున్నారు.

ప్రత్యక్ష సాక్షులుగా ఈ తరంగాన్ని పదికి స్తున్న తోడి ప్రయాణికుల ముఖాల్లో ఒక సంతృప్తి పారాడుతున్నట్టు నాకు తోచింది. ఎలాగైతేనేం, అడవులు అనాథలు కావు. వాటిని రక్షించడానికి ఒక బలగం ఉంది. కొంచెం ఆలస్యంగా నైతేనేం, వాళ్ళు తమ కర్తవ్యాన్ని నిర్వహిస్తున్నారు.

మధ్యలో ఒకటి రెండు హాల్టు స్టేషన్లు ఉండడం వల్ల కొంత కాలవారణం జరగవచ్చునేమో గానీ, చంద్రగిరినుంచి తిరుపతికి రన్నింగు టైము ఇరవై విమిషాలే. తిరుపతి స్టేషనులోనుంచి బయటపడి, బజారుచైపు దారి తీస్తుండగా పిలుపు వినిపించింది. "ఇలా రావోయ్, చలవతి!

వీడ చెప్పు! ఈ రోజు మోపులన్నింటినీ అలా ప్లాట్ ఫారంపైన ప్రోగుచేశాంగదా! రేపింక వాటిని వేలం వేసి, వచ్చే డబ్బులు ఖజానాలో కట్టాలి. అందువల్ల ప్రభుత్వాని కేదో ఒరిగిపోతుందని మురిసిపోకు. పాటగాళ్ళు ముందుగానే కలిసి కూడబలుక్కుంటారు. వంద రూపాయల కట్టెలకు పాతిక రూపాయలైనా రాలవు. కాకుల్ని కొట్టి గద్దలకు వేసినట్టుంది నా పని!"

"నువ్వు అటువీ శాఖాధికారివీరా, ముకుందం! చెట్లు నదికి కట్టెలమ్ముకునే వాళ్ళను కనికరిస్తావా?" అన్నాను.

"కనికరించనుకో! వాళ్ళా పని చూనేస్తారా?" నేనేమీ బదులు చెప్పలేదు.

"మానరు. మానలేరు. అది వాళ్ళ బ్రతుకు. పైవాళ్ళ పోరు పడలేక, అప్పుడప్పుడూ నే నిలా 'రెయిడ్' జరిపించుచ్చు. మిగిలినప్పుడు వాళ్ళ పాటుకు వాళ్ళు నిరాశూటంగా ఈ పని చేసుకు పోతుంటారు."



చాలా కాలమైంది మనం కలిసి. కాఫీ త్రాగి వెళ్తువుగానీ రా!" హాటలు వెట్లనైనుంచి పిలుస్తున్నాడు ముకుందరావు.

అశ్రుర్య మేమిటంటే, చేయరాని పనేదో చేసినట్టు, 'చింతనీళ్ళు' త్రాగిన వాడిలా ముఖం పెట్టి ఉన్నాడు ముకుందం. వెదికి చూచినా విజయ గర్వంలాంటి దేదీ కానరావడం లేదు.

"మాబాగా జరిగిందిలే, ముకుందం! వ్యధర్మ నిర్వహణ విషయంలో కన్న కొడుకునైనా 'స్పెర్' చేయకపోవడమే న్యాయం. పోనీ, 'పేదవాళ్ళు గదా అని పదిలేస్తే వాళ్ళెంతకైనా తెగిస్తారు' అంటూ ఒక్కొక్క అభినందన చిలకరించు తోయాను.

"ఏం బాగోలేదా, చువతి! ఎందుకొచ్చిన

"అలాగని చూచి చూడవట్టు వూరు కుంటావా?"

ముకుందరావు బిగ్గరగా నవ్వేశాడు. "చూచి చూడవట్టుగా వూరుకోడముందే, దాన్నంత సులభంగా కొట్టిపారెయ్యకు. అది చాలా గొప్ప కళ. నేర్చుగా సాధించేస్తే, ఏ డిపార్టుమెంటులో నైనాసరే, కళాకాళానికి తగ్గ ప్రతిఫలం ముట్టి తీరుతుంది. ఎవరిదాకానో ఎందుకు! నా స్వవీక్ష యమే తీసుకో. మోపు కొక రూపాయ అన్నకున్నా రోజువారీ వనూలు అయిదు వందలకు తగ్గుదు. అందులో నా వాటా ఒక వందే ననుకుందాం. వెలకు మూడువేల రూపాయలు తక్కువ ఆదాయమా? ఏమంటావు, చలవతి?"

ఏమనగలను — అడివిలో గూడా ధర్మదేవతకు దిక్కులేదని తేలిపోయాక!

